



# Azərbaycanın mədəni, elmi həyatındakı

**Ş**ərqdə öz keşməkeşli tarixi, dahi şəxsiyyətləri ilə tanınan, dünyanın yaranışı qədər yaşa olan Naxçıvan torpağı əsrlərin sınağına sinə gərərək dövrümüzdə qədər öz əzəmətini, vüqarını qorumuş, Türk torpağı olduğunu hisz edə bilmisdir. Bu diyarın sinəsini yağya sipər edib Əlincələşən, həsrəti axıb Araza çevrilən, bir qarış torpaq uğrunda canından keçən övladları və-tənin dar günündə daşa, şad günündə güllə dönərək əbədiləşiblər.

Beləcə, zamanın çətinliklərinə sinə gərə-gərə doğma Azərbaycanından ayrı düşün-ölvlada çevrildi Naxçıvan torpağı. Bir övlad kimi özünün də, anası Azərbaycanın da qü-rürünü qorudu, muxtar respublika oldu.

Azərbaycanın qədim, zəngin tarixə, mə-dəniyyətə və çoxəsrlik dövlətçilik ənənə-lərinə malik olan Naxçıvan mürəkkəb və çə-tin inkişaf yolu keçmiş, orta əsrlərdə Şər-qin böyük elm, mədəniyyət, ticarət və sənət-karlıq mərkəzlərindən biri kimi şöhrət qə-zanmış, dövlət sivilizasiyasına dəyərli töh-fələr bəxş etmişdir. Azərbaycan Atabəyləri

- Eldəgəzlər dövlətinin paytaxtı olan, əsası Əcə-mi Naxçıvanı tərəfindən qoyulan memarlıq mək-təbi ilə bütün Şərqdə ta-nınan və yüksək bacarıqla, əsrarəngiz zövqlə inşa edilmiş tarixi abidələri ilə məşhur olan Naxçıvan torpağı bu gün də öz ta-rixiliyini, gözəlliyini qo-ruyub saxlayır və dünya-nın ən əzəmətli, qədim diyarı kimi bura gələn in-sanları, qonaqları heyran edir.

Uzun illər gərgin siyasi mübarizələr meydanına çevrilən qədim Naxçıvanın muxtariyyətinin əsası 16 mart 1921-ci il Moskva və 13 oktyabr 1921-ci il Qars beynəlxalq müqavilələri ilə qoyulmuşdur. Həmin beynəlxalq müqavilələrdə Naxçıvanın Azərbaycanın tərkib hissəsi olması bir daha bəyan edilərək ərazi hüddudları dəqiqləşdirilmişdir.

Azərbaycanın Şərqə açılan qapısı olmaq-la zəngin dövlətçilik tarixinə malik Naxçı-van Muxtar Respublikası 9 fevral 1924-cü ildə yaradılmışdır.

Qədim mədəniyyəti, zəngin sərvəti, dahi şəxsiyyətləri ilə Azərbaycan Respublikası-n

da xüsusi payı və yeri olan Naxçıvan Mux-tar Respublikası bu gün istər iqtisadi-siyasi, istərsə də elm və mədəniyyət sahəsində tər-rəqqinin ən yüksək pilləsində dayanır. Belə ki, 1883-cü ildən fəaliyyət göstərən Naxçı-van teatri Azərbaycan teatr mədəniyyətinə böyük töhfələr bəxş etmişdir. Şərqdə ilk akademiyanı və rəsədxanayı yaratmış Nəsi-rəddin Tusi, qüdrətli yazıçı və ictimai xad-im Cəlil Məmmədquluzadə, Azərbaycan realist rəsəmsənət məktəbinin banisi Bəhrüz Kəngərli, ilk tarixi romanların müəllifi Məmməd Səid Ordubadi, böyük maarifçi

və ədib Məhəmməd Tağı Sidqi, romantizm ədəbi cərəyanının görkəmli nü-mayəndəsi Hüseyn Ca-vid, dünyaca məşhur kimyaçı-alim, akademik Yusif Məmmədəliyev, görkəmli publisist, dilçi-alim Məhəmməd ağa Şahtaxtı, Xalq şairi Məmməd Araz, Xalq ya-zıçısı Hüseyn İbrahimov bu diyarın yetirmələridir. Qüdrətli sənətkar və alim kimi tanınan Cəlil Məmmədquluzadənin, Hüseyn Cavidin, Məmməd Səid Or-dubadinin, akademik Yusif Məmmədəliyə-



## tərəqqi və Naxçıvan

vin ev-muzeyləri, ədəbiyyat, tarix və xalça muzeyləri Naxçıvanın mədəni həyatında mühüm yer tutur.

Naxçıvan Muxtar Respublikası Azərbaycanın əsas elm, mədəniyyət, təhsil və ictimai fikir mərkəzlərindən biridir. Azərbaycan Milli Elmlər Akademiyasının prezidenti, görkəmli kimyaçı-alim Yusif Məmmədəliyev, yarımkeçiricilər fizikası məktəbinin yaradıcısı Həsən Abdullayev, məşhur riyaziyyatçı Fərəməz Maqsudov, informatika-radiasiya üzrə elm xadimi, professor Mahmud Kərimov, akademik Məmməd Cəfər Cəfərov, professor Abbas Zamanov, akademik Teymur Kərimli və onlarla başqa görkəmli elm



Samirə HƏSƏNOVA  
filologiya üzrə fəlsəfə  
doktoru, dosent.



xadimləri Azərbaycan elmi-nə, təhsilinə, ictimai fikrinin inkişafına yeni sə-hifələr yazmış, öz elmi potensialları və bacarıqları ilə Naxçıvanı tək Azərbaycanda deyil, bütün dünyada tanıtmışlar.

Böyük tarixi şəxsiyyətlər, alimlər, yazıçı və şairlər vətəni olan Naxçıvan Azərbaycanın elmi və mədəni inkişafına güclü təkan vermiş, görkəmli liderləri və elm adamları ilə məşhurlaşmışdır. Azər-baycan poeziyasına dəyərli sənət inciləri bəxş edən görkəmli şair Məmməd Arazın Naxçıvanın tarixindən, əsrarəngiz təbiətindən, təbii sərvətlərindən bəhs edən "Naxçıvanım mənim" adlı şeiri ana laylası qədər şirin, doğma və əzizdir:

*Sinəmdə o yerin dağ havasıdır.  
Qaynar bulaqları qaynar qanımda.  
Mənim ürəyimin bir parçasıdır  
Doğma Şahbuzum da,  
Naxçıvanım da.*

Böyük tarixi hadisələrin, keşməkeşli günlərin şahidi olan qədim diyarımız həmişə olduğu kimi, son illərdə də bütün çətinliklərə sinə gərərək düşmənlərin caynağından, məkrindən özünü qoruya bildi. Belə bir ağır şəraitdə Nax-

## Naxçıvan



çıvan əhalisi mərdlik, şücaət və yenilməzlik nümayiş etdirərək bu qədim diyarı düş-mənlərdən - mənfur erməni təcavüzkarla-rından öz canları bahasına qorudu.

Xalqımızın böyük oğlu, ümummilli lider Heydər Əliyevin 1990-cı il iyul ayının 22-də canından çox sevdiyi Naxçıvanına dön-məsi, doğma el-obasına qayıtması çətin günlərini yaşayan muxtar respublikanı dir-çəltdi, insanlarda sabaha, gələcəyə böyük inam hissi yaratdı. Bu illər Naxçıvan Azər-baycanda gedən siyasi proseslərə, o cümlədən milli azadlıq mübarizəsinə böyük təkan verdi. Müstəqilliyimizin möhkəmləndirilməsinə, dövlətimizin gücləndirilməsinə və tərəqqisinə, ərazilərimizin azad olunmasına Naxçıvandan başlanan böyük siyasi dalğanın təkanı daha təsirli oldu. Bunu xalqımızın ümummilli lideri Heydər Əliyevin dərin, məzmunlu nitqində də görmək mümkündür: "Naxçıvan Muxtar Respublikası Azərbaycanın ayrılmaz bir hissəsi kimi milli azadlıq uğrunda, dövlət müstəqilliyimiz uğrunda gedən mü-



barizələrdə həmişə ön sırada olmuş, tə-şəbbüskar olmuşdur. Azərbaycanda dövlət müstəqilliyi, milli azadlıq yolunda gedən mübarizənin dayağı olmuşdur və bu gün də dayağıdır, gələcəkdə də belə olacaqdır".

Bu gün Naxçıvan Muxtar Respublikası özünün ən dəyərli, yaddaqalan günlərini yaşayır. Ümummilli lider Heydər Əliyevin Naxçıvan Muxtar Respublikası Ali Məclis-inin Sədri işləyərkən əsasını qoyduğu mü-qəddəs vəzifələrin yerinə yetirilməsi ilə da-ha da çiçəklənir, möhkəmlənir və inkişaf, tərəqqi yolunda inamlı addımlar atır. Ötən illərlə müqayisə etsək görərik ki, bu gün də Azərbaycanın mədəni və elmi həyatının tə-rəqqisinə Naxçıvan öz dəyərli töhfələrini verir, tarixi-mədəni irsin qorunması və təb-ligi, mədəni-elmi potensialın inkişaf etdirilməsi diqqət mərkəzində saxlanılır.

Azərbaycan Respublikasının Prezidenti İlham Əliyev Naxçıvanda səfərdə olarkən bütün sahələrdə tərəqqi və inkişafı yüksək qiymətləndirərək demişdir: "...Naxçıvanın türk dünyasında çox böyük xüsusi yeri vardır. Naxçıvan çox böyük tarixə malik olan diyardır. Naxçıvanın strateji əhəmiy-

Azərbaycanın siyasi, iqtisadi, mədəni və elmi həyatında özünəməxsus rol oynayan Naxçıvanın hər daşı, hər qayası tarixin canlı şahididir.

Heydər ƏLİYEV,  
Ümummilli Lider.

yəti, tarixi, mədəniyyəti, tarixi abidələri, bizim böyük dəyərlərimizdir, böyük sərvətimizdir. O da həqiqətdir ki, Azərbaycanın müstəqilliyinin formalaşması, müstəqilliyinin bünövrəsinin qoyulması da məhz Naxçıvanda həyata keçirilmişdir. O vaxt, hələ Sovet İttifaqının zamanında Heydər Əliyevin fəaliyyəti nəticəsində Naxçıvanda, burada görülən işlər bütövlükdə Azərbaycanın müstəqilliyi üçün çox böyük əhəmiyyət daşıyırdı...".

Onu da qeyd etmək lazımdır ki, 2020-ci ildə 44 günlük Vətən müharibəsində tarixi ədalətin bərpa olunmasında və 2023-cü il sentyabrın 19-20-si tarixlərində Qarabağda həyata keçirilən lokal xarakterli antiter-ror tədbirlərində Naxçıvanın vətənpərvər, igid övladları şanlı Zəfər salnaməmizə parlaq səhifələr yazmışlar. Onların şücaəti, qəhrəmanlığı kiçikdən-böyüq hər kəsin dilində dastana dönmüş, məzarları isə bütün azərbaycanlılar, o cümlədən naxçıvanlılar üçün and yerinə, ziyarətəgaha çevrilmişdir.

Qarabağda qazandığımız Şanlı Zəfərdən sonra 2021-ci il mayın 10-da Naxçıvan Muxtar Respublikasına səfəri ilə bağlı təəs-süratlarını bölüşən dövlətimizin başçısı İl-ham Əliyev demişdir: "Təəsüratlarım çox müsbətdir. Hər zaman Naxçıvanda olanda, buradakı inkişafı görəndə çox sevinirəm. Bu mənim Naxçıvana 15-ci səfərimdir və hər səfər çərçivəsində bir çox obyektlərin açılışında iştirak edirəm. Naxçıvan sürətlə inkişaf edir... Bir sözlə, muxtar respublika hərtərəfli inkişaf edir və bu gün Naxçıvan ölkəmizin ən inkişaf etmiş bölgələrindən biridir. Əminəm ki, Naxçıvan bu liderliyi bundan sonra da saxlayacaqdır".

Prezident İlham Əliyev muxtar respubli-kaya səfərlərində qədim Naxçıvanın müstəqil-siyasi və mədəni inkişafının sürət-ləndirilməsinə dair müxtəlif sərəncamlar, Dövlət proqramları imzalayıb. Ölkə başçısı tərəfindən "Naxçıvan Muxtar Respublikası-nın sosial-iqtisadi inkişafına dair 2023-2027-ci illər üçün Dövlət Proqramı" və 2023-cü il 30 dekabr tarixli "Naxçıvan Muxtar Respublikasının 100 illik yubileyinin qeyd edilməsi haqqında" Sərəncamı qə-dim diyarımız Naxçıvanın zəngin dövlətçi-lik tarixində, ölkəmizin inkişafında mühüm yer tutduğunun bariz göstəricisidir.

Əsası ümummilli lider Heydər Əliyev tərəfindən qoyulan müstəqil mütəsir Azərbaycan Respublikası və onun ayrılmaz parçası olan Naxçıvan daim öz müstəqilliyini, azadlığını, bütövlüyünü qoruyub saxlayacaq, dünyada gedən bütün siyasi-iqtisadi və mədəni proseslərdə fəal, öndər olacaq. Elm, təhsil, idman, iqtisadi, siyasi, mədəni, demək olar ki, bütün sahələrdə uğurlu bayrağımız dünyanın hər yerində vüqarla, qürrulla dalğalanacaq, bizlərin, bizi sevənlərin və gələcək nəsillərin birlik, azadlıq, bütövlük simvoluna çevriləcək.